



Kunsill Lokali – ~~ISLA~~ – Local Council

MINUTI

Laqgħa tal-Kunsill Lokali Isla

Laqgħa Nru. 17

Data: Il-Hamis 26 ta' Mejju 2016

Ħin: 17:00

Post: 2/4, Triq San Ġużepp, Isla

| | | | |
|-----------|--------------------|---|-----------------------------------|
| Preżenti: | Giuseppe Casha | - | <i>Sindku</i> |
| | Clive Pulis | - | <i>Vici Sindku</i> |
| | Christopher Cocker | - | <i>Kunsillier</i> |
| | Anthony Bonavia | - | <i>Kunsillier</i> |
| | Duncan Hall | - | <i>Aġent Segretarju Eżekuttiv</i> |
| Skuzati: | Malcolm Gatt | - | <i>Kunsillier</i> |
| Assenti: | / | | |

AGENDA

1. Qari u approvazzjoni ta' Minuti
2. Punti mqajjma mill-Minuti
3. Kommunikazzjoni mis-Sindku
4. Mistoqsijiet lis-Sindku
5. Korrispondenza
6. Materji u rapporti minn kunitati/Sotto-Kunitati
7. Rapporti minn Uffiċjali u membri tal-Kunsill Lokali
8. Materji Finanzjarji
9. Sejħiet għall-offerti/kwotazzjonijiet
10. Reply to Management Letter
11. Approvazzjoni ta' ħlasijiet
12. Approvazzjoni ta' petty cash
13. Approvazzjoni ta' works orders
14. Mozzjonijiet
15. Attivitàjiet
16. Materjioħra
17. Aggornamenttal-laqgħa

2/4, Triq San Ġużepp, Isla, Malta.

☎ :21662424, 27013004

@ :www.isla.lc@gov.mt

🌐 www.lc.gov.mt/www.islalc.com

| | | |
|-----|--|--|
| 1. | <p>Qari u approvazzjoni tal-Minuti</p> <p>Kopja tal-Minuti tas-Seduti precedenti, seduta numru 16 u seduta numru 16 (it-tieni parti) kienu tqassmu lill-Kunsilliera qabel il-laqgħa u għaldaqstant il-Minuti ittiehdu bħala moqrija.</p> | <p><i>Approvazzjoni ta' minuti</i></p> |
| 1.1 | <p>Wara konsiderazzjoni fuq mozzjoni tas-Sur Clive Pulis issekondata mis-Sur Anthony Bonavia, il-minuti ta' seduta 16 gew approvati b'votazzjoni unanima.</p> | |
| 1.2 | <p>Is-Sindku u s-Segretarju Eżekuttiv iffirmaw il-Minuti bħala dokument korrett.</p> | |
| 1.3 | <p>Wara konsiderazzjoni fuq mozzjoni tas-Sur Christopher Cocker issekondat mis-Sur Anthony Bonavia, il-minuti ta' seduta 16 (it-tieni parti) gew unanimament approvati.</p> | |
| 1.4 | <p>Is-Sindku u s-Segretarju Eżekuttiv iffirmaw il-Minuti bħala dokument korrett.</p> | |
| 2. | <p>Punti mqajma mill-Minuti</p> | |
| 2.1 | <p>Is-Sindku informa lill-Kunsill Lokali illi b'konnessjoni ma minuta 3.3 li kienet tikkoncerna latrini pubblici fil-gnien tal-gardjola, kien jinhtieg illi minn fondi tal-Kunsill Lokali jinxtara l-madum sabiex isiru x-xogħolijiet Kien hemm qbil unanimu fost il-Kunsilliera prezenti illi l-Kunsill Lokali ma kellu ebda oġġezzjoni għax-xiri tal-materjal imsemmi għal-latrini pubblici.</p> | <p><i>Latrini pubblici</i></p> |
| 2.2 | <p>Is-Sur Christopher Cocker informa lill-Kunsill Lokali illi b'konnessjoni ma minuta 10.2 li kienet tikkoncerna attivitajiet relatati ma' Jum l-Isla 2016 huwa ma kienx attenda peress li ma kienx ircieva reminder min-naha tal-Kunsill Lokali dwar l-attivitajiet infushom.</p> | <p><i>Jum l-Isla 2016</i></p> |
| 2.3 | <p>Is-Sur Giuseppe Casha qal illi b'konnessjoni ma' minuta 5.2 li kienet tikkoncerna hofer għall-arbli tal-festa, il-Kunsill Lokali kien bagħat e-mail lill-arcipriet sabiex jistabbilixxi l-ammont ta' hofer meħtieġa sabiex ikun jista' jagħmel stima tax-xogħol mitlub.</p> | <p><i>Arbli tal-festa</i></p> |
| 2.4 | <p>Is-Sur Christopher Cocker staqsa dwar żviluppi li seta' kien hemm b'konnessjoni ma minuta 16.5 li kienet tikkoncerna railings fil-gnien tal-Gardjola. Wara li s-Sindku informa lis-Sur Cocker li x-xogħol kien għadu ma sarx minkejja pressjoni li kien għamel il-Kunsill Lokali kien hemm qbil fost il-Kunsilliera prezenti illi kellha tintbagħat e-mail sabiex il-kuntrattur responsabbli mix-xogħol jinzamm responsabbli kemm il-darba ikun hemm xi incident kawza ta' negligenza min-naha tal-istess kuntrattur.</p> | <p><i>Gnien tal-Gardjola</i></p> |

| | | | |
|----|---------------------------|--|---|
| | 2.5 | Is-Sindku informa lill-Kunsill Lokali illi kienet għadha għaddejja korrispondenza dwar minuta 16.2 li kienet tikkoncerna hamien selvagg. Is-Sur Christopher Cocker qal illi minn korrispondenza li kien ra, ma kienx jaqbel mal-mod kif il-persuni li l-kunsill Lokali kien qiegħed jikkorrispondi magħhom kienu waslu għall-konkluzjoni li l-hamien kien marid mingħajr ma saru l-ispezzjonijiet meħtiega. | <i>Hamien Selvagg</i> |
| 3. | Komunikazzjoni mis-Sindku | | |
| | 3.1 | Is-Sindku informa lill-Kunsill Lokali illi flimkien ma' numru ta' Kunsilliera kien attenda għal-laqgħa mal-Agenzija LESA li matulha kienu gew diskussi diversi temi relatati ma' infurzar fil-lokalita' u problemi li kienu jiltaqgħu magħhom ir-residenti, ewlenija fosthom, problema ta' nuqqas ta' parkegg f'zoni specifici fil-lokalita'. Is-Sur Casha zied jgħid illi waqt l-istess laqgħa il-Kunsill Lokali kien gie mheggeg sabiex jagħmel uzu minn ECO Wardens li kienet ser tkun qiegħda tipprovdi l-istess kumpanija | <i>LESA</i> |
| 4. | Mistoqsijiet lis-Sindku | | |
| | 4.1 | Ma kienx hemm | |
| 5. | Korrispondenza | | |
| | 5.1 | Permezz ta' e-mail datat 12 ta' April 2016 is-Sur Tommy Debono minn Transport Malta informa lill-Kunsill Lokali illi l-istess Dipartiment kien qiegħed jircievi numru ta' ilmenti mingħand sidien ta' dghajjes tal-pass illi kienu qiegħdin jishqu illi tabella ezistenti ma kenitx thalli coaches jgħaddu mill-promenade u talab illi ssir modifika sabiex l-imsemmija tabella tigi taqra "except for coaches for cruiseliners and maltese traditional boats". Wara diskussjoni libera, kien hemm qbil unanimu fost il-Kunsilliera prezenti illi t-talba msemmija ma kelliex tigi milqugħa. | <i>Access għall-coaches</i> |
| | 5.2 | Permezz ta' e-mail datat 19 t'April 2016, Fr. Robin Camilleri, arcipriet fil-lokalita', talba lill-Kunsill Lokali jevalwa l-possibilita' illi jsir xogħol fuq il-hofor tal-arbli tal-festa li kienu jinstabu fi Triq il-Vitorja u jsiru hofor godda biswit il-macina peress illi ma kienux reggħu saru wara li tlesta l-progett ta' rigenerazzjoni tax-xatt. Wara diskussjoni libera, kien hemm qbil fost il-kunsilliera prezenti illi l-Kunsill Lokali kellu jikseb stima tax-xogħolijiet qabel jiehu decizjoni dwar il-materja. | <i>Hofor tal-arbli tal-festa</i> |
| | 5.3 | Permezz ta' e-mail datat 19 t'April 2016, is-Sur Pio Farrugia mid-Dipartiment għall-Gvern Lokali informa lill-kunsill lokali illi t-talba li kienet saret għal impjeg ta' persuna b'dizabilita' permezz ta' skema mhabbra mill-istess dipartiment kienet giet approvata u kienet qiegħda tinhareg awtorizzazzjoni għal impjeg ta' persuna b'dizabilita' bhala clerical support. L-Agent Segretarju Ezekuttiv informa lill-Kunsill Lokali illi kien | <i>Impjeg ta' persuna b'dizabilita'</i> |

| | | | |
|-----|---|---|--|
| | | ikkoferma illi l-Kunsill Lokali ma kienx ser ikun qiegħed iħallas il-paga tal-imsemmi impjegat/a. Is-sur Hall zied jghid illi l-amministrazzjoni kienet ser tkun qiegħda tiegħu hsieb titlob lill-korporazzjoni għax-xogħol u tahrig lista' ta' persuni eligibbli għall-vakanza msemmija. | |
| 5.4 | <p>Permezz ta' e-mail datat 12 ta' April 2016, is-Sur Roderick Mallia informa lill-Kunsill Lokali illi kienet għaddiet sena minn meta l-Kunsill Lokali kien għamel uzu minn pest control fil-librerija pubblika u talab lill-Kunsill Lokali jinfurmah kemm il-darba kien interessat jerga' jaggmel uzu mis-servizzi tiegħu.</p> <p>Wara diskussjoni qasira, kien hemm qbil fost il-Kunsilliera prezenti illi s-servizz imsemmi mis-Sur Mallia ma kiex mehtieg fl-immedjat.</p> | <p><i>Pest control fil-librerija pubblika</i></p> | |
| 5.5 | <p>Permezz ta' e-mail datat 19 t'April 2016, is-Sur Nigel Cassar mid-Dipartiment għas-Sahha u l-Energija informa lis-Sindku f'isem il-Kunsill Lokali illi b'konnessjoni ma' proposta li kienet tressqet sabiex jitnehħa l-hamiem selvagg minn diversi żoni fil-lokalita', id-Dipartiment tiegħu kien qiegħed jitlob illi jkun hemm il-preżenza tal-pulizija. Is-Sur Cassar zied jghid illi l-metodu li normalment kien jintuża f'tali inizjattivi kien li jsir qtil permezz ta' <i>silent air gun</i>.</p> <p>Segwiet diskussjoni libera dwar il-materja li matulha ġew diskussi fost l-oħrajn il-metodu li kellu jintuża sabiex jitnehħa l-imsemmi hamiem. Is-Sur Christopher Cocker qal illi filwaqt li kien jaqbel illi jitnehħa l-hamiem, huwa kien tal-fehma illi ma kellux isir qtil u għaldaqstant il-Kunsill Lokali kellu jiddiksuti mad-dipartiment ikkonċernatmetodi alternattivi ta' kif setgħet issir it-tnehhija. Is-Sur Anthony Bonavia qal illi fl-opinjoni tiegħu il-Kunsill Lokali kellu jnehħi l-hamiem akkost ta' kollox. Huwa zied jghid illi l-Kunsill Lokali kien diġa' ha deċiżjoni illi jnehħi l-hamiem u għaldaqstant il-Kunsill Lokali ma kellux jiddiskuti kif kien ser jitnehħa l-imsemmi hamiem għaliex ir-residenti li kienu avvinawh ried jurihom li l-Kunsill Lokali kien qiegħed jiehu azzjoni. Segwiet diskussjoni animata bejn il-Kunsilliera li matulha ssemew diversi materji relatati mas-suggett. Is-Sur Cocker saħaq illi fir-rigward, huwa kien qiegħed iħoss illi fil-Kunsill Lokali kien hemm aktar minn Sindku wieħed u s-Sur Bonavia kien qiegħed jaġixxi b'mod personali. Wara li s-Sur Bonavia eħħad l-allegazzjonijiet tas-Sur Cocker intlehaq qbil unanimu illi l-Kunsill Lokali jkompli bil-proceduri sabiex jitnehħa l-hamiem selvagg mill-Isla. Fuq propost tal-Kunsillier Christopher Cocker kien hemm qbil illi l-Kunsill Lokali kellu jingħata dettalji dwar kif kien ser jitnehħa l-imsemmi hamiem qabel tittieħed deċiżjoni.</p> | <p><i>Hamiem Selvagg</i></p> | |
| 5.6 | <p>Permezz ta' e-mail datat 14 ta' Marzu 2016, is-Sur Sergio Mallia minn WEE Malta, informa lill-Kunsill Lokali illi kemm il-darba ikun interessat, WEEE Malta kienet lesta tiltaqa' sabiex tiddiskuti s-servizz ta' gbir ta' skart goff mil-lokalita'.</p> | <p><i>WEEE</i></p> | |
| 5.7 | <p>Permezz ta' e-mail 3 t'April 2016, is-Sur David Agius informa lill-Kunsill Lokali li kien lest li jagħmel ix-xogħol ta' spralli għal Triq is-Sur għas-somma ta' €250.</p> | <p><i>Sprall fi Triq is-Sur</i></p> | |

| | | | |
|-------|--|--|---------------------------------|
| 10. | Jum l-Isla 2016 | | |
| 10.01 | Is-Sindku qal illi kien jinhtieg illi tittiehed deċiżjoni dwar x'kien ser isir fl-okkażjoni ta' Jum l-Isla 2016 li kif ippjanat kien ser jinżamm nhar il-Ħadd 8 ta' Mejju. Wara diskussjoni libera, gie stabbilit illi kellu jkun hemm quddies filghodu filwaqt li filghaxija kellu jkun hemm tqeghid ta' fjuri u ċerimonja tal-ghoti ta' rikonoxximenti fl-uffiċini tal-Kunsill Lokali segwita minn bibita. Is-Sur Casha informa lill-Kunsilliera illi kienu qiegħdin isiru l-preparamenti sabiex nhar it-8 ta' Mejju jinkixef il-bust ta' Charles Clews fil-ġnien tal-Garjola. | | <i>Jum l-Isla 2016</i> |
| 10.02 | Il-Kunsill Lokali imbagħad għadda sabiex jiddiskuti min kien ser jingħata rikonoxximent għal hidmietu matul iċċ-ċerimonja ta' Jum l-Isla. Is-Sindku qal illi kull kunsillier kien ingħata l-opportunita' illi jinnomina lil individwu/i jew għaqdiet u għadda sabiex jelenka l-individwi li kienu ġew innominati għal rikonoxximent. Wara diskussjoni libera li matulha gie stabbilit min kien ser jingħata rikonoxximent, kien hemm qbil unanimu illi kellhom jiġu ordnati <i>mementos</i> sabiex jingħataw lill-individwi inkwistjoni. | | <i>Għoti ta' rikonoxximenti</i> |
| | Aġġornament tal-laqgħa | | |
| | Is-Seduta ntemmet fit-8:15 p.m. mingħajr ma giet eżawrita l-aġenda u giet aġġornata għall-kontinwazzjoni għas-7 ta' Lulju 2016 fil-5:00p.m. | | <i>Aġġornament</i> |

Giuseppe Casha
Sindku
Eżekuttiv

Data: _____

Duncan Hall
Aġent Segretarju